

सैन्यातील धारातीर्थी पडलेल्या महाराष्ट्रातील अधिकारी व
जवान यांच्या विधवा/अवलंबितांना तसेच अपंगत्व प्राप्त
झालेल्या अधिकारी/जवानांना आर्थिक मदत देण्याबाबत.

महाराष्ट्र शासन

सामान्य प्रशासन विभाग

शासन निर्णय, क्रमांक:मासैम-२००८/५६१/(प्र.क्र.२०८/२००८)/२८

मंत्रालय, मुंबई - ४०० ०३२.

दिनांक :- ०९ जुलै, २००८.

- वाचा :-** १) शासन निर्णय, सामान्य प्रशासन विभाग, क्र.मासैम-१०९९/१६६१/प्र.क्र.१२६/९९/२८,
दि. ४ ऑक्टोबर २०००,
२) शासन निर्णय, सामान्य प्रशासन विभाग, क्र.संकीर्ण-२००२/प्र.क्र.५०/२००२/२८, दि.१३ मार्च, २००३,
३) शासन निर्णय, सामान्य प्रशासन विभाग, क्र.मासैक-२००२/९३३/प्र.क्र.८६/२००२/२८,
दि.९ डिसेंबर, २००३,
४) शासन निर्णय, सामान्य प्रशासन विभाग, क्र.मासैम-२००८/५६१/प्र.क्र.२०८/२००८/२८,
दि.०३ जून, २००८,

शासन निर्णय :-

संदर्भाधीन अ.क्र.(१) येथील शासन निर्णयाद्वारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युध्दजन्य तणावाच्या परिस्थितीत चकमकीत/मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रुपये ५.०० लाख प्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० व रु.३.०० लाख आर्थिक मदत देण्याचा शासनाने निर्णय घेतला आहे. या आर्थिक मदतीपैकी संदर्भाधीन अ.क्र.(१) व (३) येथील शासन निर्णय दि.४.१०.२००० व दि.०९.१२.२००३ मध्ये नमूद केल्याप्रमाणे द्यावयाच्या आर्थिक मदतीपैकी ४०% रक्कम शासकीय अनुदानातून व उर्वरित ६०% रक्कम मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी इतक्या रक्कमेच्या व्याजातून देण्याचा निर्णय घेण्यात आलेला आहे. त्यानुसार संदर्भाधीन शासन निर्णयांनुसार युध्दात/चकमकीत शहीद झालेल्या पुढील जवानांच्या अवलंबितांना रु.५.०० लाख आर्थिक मदत देण्यास शासन मान्यता देत आहे. :-

अ) धारातीर्थी पडलेले जवान :

अ. क्र.	नाव	मृत्यू दिनांक/मोहिम	वारसाचे नाव व आर्थिक मदतीची रक्कम
१	कै. कैलास नामदेवराव सरनाईक, जेसी-२७०७३८वाय, ३४ मेडियम रेजिमेंट, नायब सुबेदार.	२७.०४.२००८ ऑपरेशन रक्षक (जम्मू-काश्मिर)	१) श्रीमती सागराबाई कैलास सरनाईक (वीरपत्नी) - रु.३ लाख २) श्रीमती इन्द्राबाई नामदेवराव सरनाईक (वीरमाता) - रु.२ लाख मु.पो.मोहजारोड, ता. व जि. वाशिम.

तसेच युध्दात/चकमकीत गंभीर जखमी होऊन अपंगत्व आलेल्या खाली नमूद केलेल्या जवानास त्यांच्या अपंगत्वाच्या प्रमाणानुसार त्यांच्यासमोर नमूद केल्यानुसार आर्थिक मदत देण्यास शासन मान्यता देत आहे :

ब) गंभीररित्या जखमी होऊन अपंगत्व प्राप्त झालेला जवान -

अ. क्र.	नाव व पत्ता	मोहिम, दिनांक व अपंगत्वाचे प्रमाण	दिनांक ४.१०.२००० च्या शासन निर्णयानुसार अनुज्ञेय रक्कम
१	शिपाई अरुण ज्ञानदेव महाजन, १४६४३४८७ ए, ७००२ ई.एम.ई.बटालियन, मु.महाजनमळा, ता.पो.शिरूर, जि.पुणे.	दि.०८.०५.२००६ ऑपरेशन संघेय शक्ती (पंजाब) १०० टक्के	रुपये ३,००,०००/-

२. वरील परिच्छेद क्र.१ येथे नमूद केलेल्या शहिद/अपंगत्व प्राप्त जवानांना/जवानांच्या अवलंबितांना आर्थिक मदती प्रयोजनार्थ रु.८,००,०००/- (रुपये आठ लाख फक्त) इतका खर्च अपेक्षित असून, त्यापैकी ४०% रक्कम रु.३,२०,०००/- (रुपये तीन लाख वीस हजार फक्त) शासकीय अनुदानातून तर उर्वरीत ६०% रक्कम रु.४,८०,०००/- (रुपये चार लाख ऐंश हजार फक्त) मुख्यमंत्री सहाय्यता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून देण्यात यावी.

३. वरील परिच्छेद क्र. ३ मध्ये नमूद शासन अनुदानातून द्यावयाच्या रक्कमेपोटी होणारा खर्च रु.३,२०,०००/- (रुपये तीन लाख वीस हजार फक्त) हा मागणी क्र.ए-५ लेखाशीर्ष "२२३५, सामाजिक सुरक्षा व कल्याण, १०२ सामाजिक सुरक्षा योजनेखाली निवृत्तीवेतन-(००)(०४) देशांतर्गत सुरक्षासंबंधी मोहिमेत/ चकमकीत धारातीर्थी पडलेल्या सैन्यातील जवानांच्या विधवांना/अवलंबितांना आर्थिक मदत (२२३५ २६०८)" याखाली सन २००८-२००९ या वित्तीय वर्षी मंजूर केलेल्या अनुदानातून भागविण्यात यावा. तसेच शहीद जवानांच्या कुटुंबियांना द्यावयाची आर्थिक मदत संबंधित जिल्ह्याच्या मा. पालक मंत्र्यांच्या हस्ते देण्यात यावी.

४. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक क्र. २००८०७०९१०४८०७००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-
(अ. द. जोशी)
अवर सचिव, महाराष्ट्र शासन

प्रति,

राज्यपाल यांचे सचिव,
मुख्यमंत्री यांचे सचिव,

मा.मंत्री (मासैक) यांचे खाजगी सचिव,
मा.राज्यमंत्री (मासैक) यांचे खाजगी सचिव,
सचिव, महाराष्ट्र विधानमंडळ सचिवालय, मुंबई, (शाखा -ड-५/ड-६) २० प्रती
महालेखापाल (लेखा परीक्षा)-१, महाराष्ट्र, मुंबई/नागपूर,
महालेखापाल (लेखा व अनुज्ञेयता)-१, महाराष्ट्र, मुंबई/ नागपूर,
कमांडर, महाराष्ट्र-गुजरात एरिया मुख्यालय, कुलाबा, मुंबई - ४०० ००५,
जिल्हाधिकारी, वाशिम, पुणे,
जिल्हा कोषागार अधिकारी, जिल्हा कोषागार कार्यालय, पुणे, वाशिम,
संचालक, सैनिक कल्याण विभाग, पुणे - ४११००६, (५ प्रती)
जिल्हा सैनिक कल्याण अधिकारी, वाशिम, पुणे,
सह संचालक, लेखा व कोषागार,संगणक कक्ष, ५ वा मजला, नवीन प्रशासन भवन,मुंबई - ३२,
महासंचालक, माहिती व जनसंपर्क महासंचालनालय, मुंबई,
वित्त विभाग (व्यय-४,) मंत्रालय, मुंबई - ४०० ०३२,
सामान्य प्रशासन विभाग/कार्या-२५,मंत्रालय,मुंबई-४०० ०३२,
निवड नस्ती (२ प्रती).